

## سعودی صحافت میں ادب کا کردار

ادب، علمی و ثقافتی ترقی اور فکری پختگی کی کوکھ سے جنم لیتا ہے۔ سعودی عہد میں بھی ادب و تعلیم کی نشوونما کے ساتھ پہلا پھولا ہے۔

سعودی عہد سے پہلے اس خطہ زمین میں تعلیم کا دائرہ بہت محدود تھا۔ عثمانی عہد کے آخری دنوں میں ایک مدرسہ اعدادیہ اور ایک ”دار المعلمین العلیا“ کی بنیاد رکھی گئی اور ان کے فارغ التحصیل لوگوں کو شام وغیرہ بھیجا گیا۔ بہت ہی قلیل تعداد استنبول اور یورپ بھی گئی۔ مگر ایک تو یہ دور بہت مختصر تھا، دوسرے ذریعہ تعلیم ترکی زبان تھی۔ مگر سعودی عہد میں حکومت نے تعلیمی امور میں بہت دلچسپی لی اور ملک کے طول و عرض میں مدرسوں کا بچھا دیا۔ فارغ التحصیل افراد کو مشرق و مغرب کی دوسری یونیورسٹیوں میں بھی حصول علم کی خاطر بھیجنے کا بندوبست کیا جانے لگا اور ملک کے اندر اعلیٰ معیار کی درس گاہیں اور یونیورسٹیاں قائم کرنے کا اہتمام بھی کیا گیا۔ اس طرح علمی ترقی کی راہ ہموار کی گئی اور مملکت سعودیہ میں آج جو ادیبوں کی مجلس موجود ہے یہ اسی علمی ترقی کا ثمر ہے۔ علمی ترقی کے ساتھ ساتھ یہاں ادب کے ایک نئے دور کا بھی آغاز ہوا۔

سعودی عرب کی ادبی تالیفات کے سلسلے کی پہلی تالیف ”ادب الہجاز“ ہے۔ اس کے مصنف شیخ محمد سرور العصبان ہیں۔ یہ کتاب ۵ شوال ۱۳۴۴ھ کو شائع ہوئی۔ اس میں پندرہ ادیبوں اور شاعروں کے تثری اور شعری نمونے پیش کیے گئے ہیں۔ مقدمے میں جو معلومات درج ہیں، ان کا کچھ حصہ مطالعہ کے لیے پیش خدمت ہے تاکہ اس زمانے کی ادبی زندگی سے کچھ واقفیت حاصل ہو سکے۔ مؤلف لکھتا ہے:

”میں اپنے معزز قاری کے لیے موجودہ عہدِ حجازی کے ادب کا ایک مختصر جائزہ پیش کر رہا ہوں جو شعور و نثر دونوں اقسام پر محیط ہے۔ یہ کام اس علاقہ کی ادبی تاریخ میں پہلی دفعہ سرانجام دیا جا رہا ہے کیوں کہ بدقسمتی سے ایک طویل عرصے تک ادب کی یہ حالت رہی ہے کہ وہ لوگوں کے لیے اجنبی اور پست درجے کی لغویات سے بھرا ہوتا ہے۔ صحت مندانہ ادبی علوم کو وہ فضول خیال کرتے تھے۔ جہاں تک شاعری، اس کی روایت اور ادبی کتب کے مطالعہ کا تعلق ہے، اس کی طرف

وہ بہت کم توجہ دیتے تھے۔ حصولِ علم کے لیے ایسے مراکز موجود نہیں تھے جہاں طالب علم اپنی ادبی پیاس بجھا سکے۔ صرف پرائمری سکولوں کی ایک محدود تعداد تھی اور کچھ چھوٹے چھوٹے قرآنی تعلیم کے مدارس تھے، جہاں طلبہ کو بہت معمولی تعلیم دی جاتی تھی۔ مسجد الحرام میں بھی تعلیم کا کم ہی انتظام تھا۔ اس ماحول میں نوجوان نسل نے تربیت پائی اور اسی بیج پر ہماری آباد اجداد گامزن رہے۔ میں شعر اور نثر کا یہ مجموعہ پیش کر رہا ہوں جس میں آج کی نوجوان نسل کے ذہن کا احاطہ کیا گیا ہے۔ میں ایک ایسا شاعر ہوں جس میں کچھ خامیاں ہیں اور جس کے مجموعے کی قیمت ادب کے بازار میں ممکن ہے، بہت کم ہو، بلکہ ہو سکتا ہے یہ مجموعہ تفسیر کے نشانہ بن جائے اور یہ بھی ممکن ہے کہ اسے کچھ لوگوں کی محبت اور قدر افزائی حاصل ہو۔ میں نے شعر و معنی سے عمدہ احتراز کیا ہے (کہ جس سے مراد فطری منافذ کی تصویر کشی ہے) اور ان باتوں سے بھی اجتناب کیا ہے جو نوجوانوں کو فضول اور غیر اخلاقی حرکتوں کے ارتکاب پر اکساتی ہیں۔ مؤلف نے اس مقدمے کو ابھرتے ہوئے مجازی ادب کا صفحہ اولیٰ قرار دیا ہے۔ جو شعری قطعات اس کتاب میں درج ہیں، ان میں سے چند نمونے پیش کیے جاتے ہیں۔ اس سے ملک میں صحافت کے وجود میں آنے سے پہلے کے ادب اور اس کی نشرو اشاعت کے بارے میں اندازہ کیا جاسکتا ہے۔

الاستاذ محمد صبحی کہتے ہیں۔ اردو ترجمہ

علامت و شکوہ اگر پیاس بجھا سکتے تو کتنے قابل برداشت اور شیریں ہوتے۔

رنج و الم اگر غموں سے نجات اور بیماریوں سے شفا دلا سکیں تو کتنی پیار کی بات ہوتی۔

امید تمنا اگر خوابوں کی تعبیر بن سکیں تو کتنی قابلِ قدر ہوں۔

اگر آج تلواروں کو تیز نہیں کیا گیا تو سمجھو سب حق جاتا رہا۔

اس لیے کہ اس زمین پر کسی کمزور کا کوئی حق نہیں۔ حق تو طاقت ور کا ہے اور مستقل حق ہے۔

اے اہل اسلام اب بات تو واضح ہو چکی ہے اس لیے لڑائی بھگڑے بند کرو۔

اور اتحاد کی رسی پکڑو، حق کی طرف بلانے والے کی پکار پر لبیک کہو اور اسلام کے دامن گیر ہو جاؤ۔

۲۔ شاعر الشیخ عمر عرب کے اشعار کا ترجمہ ملاحظہ ہو:

اے سرزمینِ مشرق کیا تیرے قوا مفصل ہو گئے اور مصائب نے تجھے بڑھال کر دیا ہے۔

(اے مکنِ ارضِ مشرق) کیا تو جنگ کے مقابلے میں ہزلی کا شکار ہو گیا ہے اور مصائب نے تجھے ہلکان کر دیا ہے۔

کل تک تو برسوں کا تھا اور دشمنوں کے مریا شہادت تیرا مقصود تھا۔

تو بلندیوں کی طرف رواں دواں تھا۔ زمانے سے نبرد آزمائی سے تو نہیں ڈرتا تھا۔  
تو پھر جدوجہد کا شوق رکھنے کے بعد تمہیں یہ کیا ہو گیا ہے۔  
کیا جدوجہد کی غار دار راہوں سے تم اس قدر گھبرا گئے ہو کہ اس کے خیال سے بھی خوف زدہ ہو گئے ہو۔  
تم تو میدانِ کارزار کے شاہ سوار تھے، پھر آخر تمہیں کیا ہو گیا ہے۔  
کیا تمہاری راتیں جنگ کی سختیوں کے شکاف میں بسر ہوتی ہیں اور تم کسی معیبت کے تصور سے بھی دھڑکنا گئے  
لگے ہو۔

الشیخ محمد سرور الصبان کے قطععات کا ترجمہ ؛  
(جب) رنجِ دالم بڑھ گئے، میں مسلسل آہیں بھرنے لگا اور بڑھاپے نے آ لیا تو میں نے سمجھ لیا کہ دنیا سے کوچ کا  
وقت آپہنچا۔

میں اس خیال سے رہائی کے حیلے بہانے ڈھونڈنے لگا مگر قصائے الہی سے فرار کہاں۔  
وائے قسمت کیا یا یوسی میرے عزم کی راہ روک رہی ہے؟ نہیں نہیں حزم و احتیاط تو میری فطرت ہے۔  
حقیقت تو یہ ہے کہ حوادثِ مجھ سے کئی کترا کر گزر جاتے ہیں اور میری ثابت قدمی کے سامنے وہ بے ہمت ہوجاتے ہیں۔  
چوں کہ ہم صحافت میں ادب کے کردار پر گفتگو کر رہے ہیں، اس لیے جو کتابیں اس عرصے میں لکھی  
گئیں، ان پر بحث کرنا ضروری ہے۔ جہاں تک عہدِ سعود کے صحافتی ادب کا تعلق ہے، وہ بہ تدریج  
بڑھا، پھلا پھولا اور اس کی ایک ایسی عمارت وجود میں آئی جس کو مہری، لبنانی اور دیگر عربی اور  
مغربی ادبا نے قدر کی نظر سے دیکھا۔ سعودی ادیبوں کو دنیا کے کونے کونے میں ادبی کانفرنسوں اور مذاکروں  
میں مدعو کیا جانے لگا اور وہ ادبی مقابلوں میں شرکت کرنے لگے مگر اس میں کوئی شک نہیں کہ سعودی ادب  
اور ادبا کو بیرون ملک متعارف کرانے میں سعودی صحافت نے بڑا کردار ادا کیا۔ سعودی اخبارات میں جس  
جریدے نے سب سے پہلے ادب کے پیغام کو جگمگ دی وہ ”ام القریٰ“ ہے۔ اس اخبار نے ادب کو اپنی  
گود میں جگمگایا اور اپنے سینے کو سعودی ادیبوں کے لیے وا کر دیا۔ اس نے اعلان کیا کہ وہ اپنی ادبی کاٹھنوں  
کو جو زیادہ تر شعر، نثر اور کہانیوں کی صورت میں ہیں، اشاعت کے لیے بھیجیں۔ اخبار ”ام القریٰ“، ۳ اکتوبر  
۱۹۲۳ء کو معرضِ وجود میں آیا۔ اپنی پہلی اشاعتوں میں یہ جریدہ سیاسی معاملات، ملک کے اندرونی حالات اور  
سرکاری بیانات و اعلانات میں دلچسپی لیتا تھا۔ پھر اس نے اپنا سینہ ادبی اور تنقیدی بحثوں کے لیے

کھول دیا، چنانچہ ادیب اور مفکر حضرات اپنی ادبی بخشیں، شعری قطعات اور کہانیاں اس اخبار میں شائع کرانے لگے۔ بعد میں ہر شمارے میں ایک صفحہ ادب، مختلف فنون، ادبی مقالوں، شعری قطعات اور کہانیوں کے لیے مخصوص کر دیا گیا۔

اب استاذ محمد سعید عبدالمقصود کے مقالہ ”دراسات۔ فی الادب القدیم۔ والادب الحدیث“ کا ملخص پیش کرتا ہوں جو کہ ان دنوں ”ام القری“ کے نگران تھے۔ یہ مضمون ۳ جمادی الاخریٰ ۱۳۵۵ھ کو شائع ہوا۔ وہ لکھتے ہیں۔ ”ہم اس مقالے میں یہ بتائیں گے کہ ادب قدیم کیا ہے اور ادب جدید کیا ہے۔ ادب میں تجدید کے معنی کیا ہیں۔ ان عوامل کی پہچان کرنا جو اس پر اثر انداز ہوتے ہیں، بعض عوامل جدت کی وجہ سے ممتاز ہوتے ہیں اور بعض قدامت کی وجہ سے، اور ان اسباب کا جاننا جن میں عوامل کی کثرت ضروری ہوتی ہے حتیٰ کہ یہ عوامل فن ادب کی حقیقت میں مؤثر ثابت ہوں۔

ادب عام زندگی کا ترجمان ہوتا ہے اور اس شعور، احساس، تفکر، گمراہی، رشد و ہدایت، بلندی پستی، اصلاح و فساد کے اثرات کی نشان دہی کرتا ہے جو روزمرہ کی زندگی میں پیش آتے ہیں۔ ادب طبعی رجحانات، معاشرے اور اس کے عقائد کی صحیح آواز ہوتا ہے۔“

جریدہ ”ام القری“ نے اس عرصے میں کثرت سے شعری قصائد شائع کرنے کا اہتمام کیا۔ پہلا عظیم شاعر الشیخ احمد ابراہیم الغزاوی، دوسرا شاعر الیسید احمد العربی کا ہے، جن کے قصائد اس نے شائع کیے۔ یہ دونوں قصیدے ایک مجلس کے دوران پڑھے گئے جو جدہ کے نوجوانوں نے سعودی یا اٹلیوں کے اولین گروپ کے اعزاز میں منعقد کی تھی اور یہ ”ام القری“ ۱۰ اپریل ۱۹۳۶ء میں شائع ہوئے۔ استاد العربی کے چند شعروں کا ترجمہ یہ ہے:

اے شاہینوں کے قائد اور درخشاں دور کے ہراول دستو خوش آمدید۔

تم اپنے وطن کا علم بلند کیے ہوئے ہو جو عزت و شان کی علامت ہے۔

آج ہم نے زندگی اور موت کا شعور حاصل کر لیا ہے۔

یہ کتنی عمدہ بات ہے کہ ہم تہذیب و ثقافت کے عظیم اساتذہ کی اولاد ہیں، لہذا ترقی کی طرف گامزن

رہو، ایسی ترقی جس پر زمانے کو ناز ہو۔

شاہینِ ملکیت اور عوام کے شیر و ہمیشہ زندہ رہو۔

ادبی میدان میں نوجوانوں کا ایک گروہ سامنے آیا جو یونیورسٹی کی ڈگریوں اور بلند علمی درجات کا حامل تھا۔ یہ لوگ اس پچھلے کارواں کے ساتھ شامل ہو گئے جس نے اس زمانے میں ادب کا پرچم اٹھا رکھا تھا اور انھوں نے اس کو مختلف ادبی اصناف یعنی نثر، شعر، حکایات سے تقویت پہنچائی۔

سعودی عہد میں جو پہلا نجی ادبی جریدہ شائع ہونا شروع ہوا وہ ”صوت الحجاز“ ہے۔ اس کا پہلا شمارہ ۲۴ دیقہ ۱۳۵۰ھ کو منظر عام پر آیا اور کہا جاتا ہے کہ مکہ مکرمہ میں ”صوت الحجاز“ کا اجرا اس ادبی تحریک کو تقویت دینے میں اہم عنصر کی حیثیت بنا جو پچھلے تیس سالوں میں مملکت کے ابھرتے ہوئے ادیبوں اور الشاہ پر دازوں نے شروع کر رکھی تھی۔ اس جریدے کے مالک استاذ محمد صالح نعیف تھے۔

کہا جاتا ہے کہ یہ اخبار واقعہً حجاز کی ادبی ترقی کی زبان ثابت ہوا اور اسے مملکت کے ادب جدید کی تاریخ میں ایک نمایاں مقام حاصل ہوا، کیوں کہ یہ اس صدی کی چوتھی اور پانچویں دہائی کے بیشتر مصنفوں کے لیے ترجمان کی حیثیت رکھتا تھا اور یہ اخبار کئی ادبی معرکوں کا میدان بنا۔ یہ جریدہ ادبا اور مفکرین حضرات کی آرا اور ان کی علمی، ادبی، اجتماعی اور تنقیدی نگارشات کو پیش کرنے کے لیے ایک شیخ ثابت ہوا۔ ”صوت الحجاز“ کسی اور موضوع کے مقابلے میں ادبی معاملات میں زیادہ دلچسپی لیتا تھا۔ اس کا سبب نوجوان نسل کا اپنے ادب پاروں کی اشاعت میں جوش و خروش تھا۔ دوسری وجہ اخبار کے ذرائع تھے، خواہ وہ مقامی تھے یا بیرونی۔ کیوں کہ یہ ذرائع موامعات کی مشکل کے باعث بہت کم تھے۔ اس کا نتیجہ یہ ہوا کہ جریدہ اپنا سینہ ادبا کے لیے کھولنے پر مجبور ہو گیا تاکہ اس کے کالم ادبی تصنیفات سے ہی بھر جائیں۔ ”صوت الحجاز“ کی مجلس ادارت کی ایک اہم شخصیت نے اس پر تبصرو کرتے ہوئے ایک مرتبہ کہا ”میں یہ چاہتا ہوں کہ صوت الحجاز کی صفحات میں اضافہ کر دیا جائے اور اسے ہفتے میں دو بار شائع کیا جائے یا اسے روزنامہ کر دیا جائے جس میں سیاسی، اقتصادی اور معاشرتی مسائل پر بحث کی جائے اور ادب اور اس کی متعلقہ اصناف یعنی فنون لطیفہ کو ایک خاص رسالے تک محدود کر دیا جائے۔ لیکن حقیقت یہ ہے کہ ”صوت الحجاز“ نے اپنے تمام شماروں میں اپنی ادبی حیثیت کو برقرار رکھا۔

یہ ادبی رسالوں کے مشابہ بھی تھا اور اخبارات کے خصائص بھی رکھتا تھا۔ علاوہ ازیں یہ سعودی جوانوں کے درمیان ادبی رابطے کا کام بھی دیتا رہا۔ ہر شمارے میں سعودی شعرا کا کوئی نہ کوئی قصیدہ یا کلام ضرور شامل ہوتا تھا۔ ۱۳۵۳ھ میں شاعر احمد ابوسلم الخزادی اور اس کے محبوب شاعر امیر الشعرا شکیب ارسلان

کے درمیان اس وقت ایک ادبی مقابلے کی صورت پیدا ہو گئی، جب شکیب ارسلان نے ایک وفد کے ہمراہ سعودی عرب کا دورہ کیا۔ استاذ الغزاوی نے ایک مجلس میں جو شیخ عبداللہ السليمان وزیر مال نے اس کے اعزاز میں منعقد کی تھی، شکیب ارسلان کی شان میں ایک عمدہ قصیدے کی صورت میں سپاس نامہ پیش کیا۔ یہ قصیدہ ۹ محرم ۱۳۵۳ھ کو شائع ہوا۔ اس قصیدے کے جواب میں فی البدیہہ ایک نظم کہی۔ یہ قصیدہ انھوں نے شیخ عبداللہ الشیبی کے گھر میں استاذ الغزاوی سے ملاقات کے وقت کہا اور یہ ”صوت الحجاز“ میں ۸ محرم ۱۳۵۳ھ کو شائع ہوا۔ ۲۰ ربیع الاول ۱۳۵۳ھ کو شاعر السید عبداللہ شطا کا ایک قصیدہ ”وحی الضمیر“ کے عنوان سے صوت الحجاز میں شائع ہوا۔ اس نے ادب کے مستقبل کے لیے چنگاری کا کام دیا۔

دوسرا اخبار جس نے ادبی ترقی کا ساتھ دیا اور جو ادب کی ادبی اور علمی نگارشات کی آماج گاہ بنا، جریدہ ”المدينة المنورة“ ہے۔ اس اخبار کے مالکوں اور بانیوں کے نام علی اور عثمان حافظ ہیں۔ اس کا پہلا شمارہ مدینہ منورہ میں ۲۶ محرم ۱۳۵۶ھ کو شائع ہوا۔ یہ پہلا ادبی اور سیاسی اخبار تھا جو مدینہ منورہ میں شائع ہوا، اگرچہ یہ جریدہ مقامی اور بیرونی خبروں میں دلچسپی لیتا تھا مگر کچھ بھی ادبی پہلوؤں اور فکر و نقد کے موضوعات اس کے سامنے رہے۔

اس کے پہلے شمارے میں استاذ محمد حسین زیدان نے ایک مضمون لکھا تھا، جس کا عنوان تھا۔

”عرب دنیا میں ہماری ادبی حیثیت۔ ہم لکھتے کیوں نہیں۔“

استاذ زیدان نے ادب کو تخلیقی مواد شائع کرنے کے بارے میں غفلت سے کام لینے پر ملامت کی اور کہا کہ ”ان میں سے بعض حضرات علمی اور ادبی لحاظ سے مالا مال ہیں اور بعض ادب یا باوجود اس کے کہ وہ بہت زیادہ لکھتے اور جمع کرتے جاتے ہیں، اس ڈر سے شائع نہیں کرتے کہ ہم پر تنقید کی جائے گی۔ یہی چیز ہمیں عالم عرب میں اپنا ادبی تشخص قائم کرنے میں مانع ہے۔ ان کے توجہ دلانے اور لکھنے کی وجہ سے بہت سے ادیب میدان میں آئے اور ”المدينة المنورة“ میں مختلف ادبی موضوعات پر باقاعدہ لکھنے لگے۔

ملکی ادب

استاذ محمد سعید عبدالقصور نے جریدہ المدینہ المنورہ مورخہ ۱۸ صفر ۱۳۵۶ء میں اقلیمی ادب کے بارے میں ایک مضمون تحریر کیا۔ اس کی رائے ہے کہ ادب اپنے آپ کو معاشرے کے حالات کے مطابق ڈھال لیتا ہے اور ہر خطے کا علیحدہ ادب ہوتا ہے۔ آگے چل کر وہ لکھتے ہیں کہ ادب اقلیمی چہرہ اموی کے مظاہر ہیں سے

ایک مقرر ہے۔ بلاشبہ سیاسی و اجتماعی اختلافات، دینی جھگڑوں اور اقلیمی عوامل کا اس نئے واقعات کے ظاہر ہونے میں جن کا مابعد کے زمانوں نے مشاہدہ کیا، بڑا قومی اثر تھا۔ ابن عباس کہتے ہیں کہ شعر علم عرب ہے، اس لیے اسے سیکھو، پڑھو، خصوصاً شعر حجاز کا مطالعہ ضروری ہے۔

### ادب کا ارتقا

استاذ محمد عمر توفیق نے ایک "نوع ارتقائے ادب کے مونسوع پر ایک طویل مکتوب لکھ دیا تھا جو یکم ربیع الثانی ۱۳۵۶ھ کے "المدينة المنورة" میں شائع ہوا تھا، اس میں انھوں نے مملکت سعودی عرب میں ادب کی ترقی پر بحث کی تھی۔ انھوں نے کہا تھا کہ خطہ حجاز ادنی ترقی میں ایک عرصے سے جو کردار ادا کرتا چلا آیا ہے اسے سرگرم نظر انداز نہیں کیا جاسکتا۔ پھر انھوں نے ادب کو دو حصوں میں تقسیم کیا ہے:

ایک ادب الشافی یعنی وہ ادب جس کو مطالعہ اور طویل غور و فکر کی ضرورت نہیں ہوتی۔ دوسرا وہ ادب جس کا سرچشمہ علم اور گہری سوچ بچار ہوتا ہے، اس کے لیے کوشش اور سخت محنت کرنا ضروری ہے۔

اسی اخبار میں ۲۷ رجب ۱۳۵۶ھ کو "تعریف الادب" کے عنوان سے استاد حسین سرعان کا مضمون شائع ہوا، جس میں وہ لکھتے ہیں:

"ادب کی صحیح تعریف ابھی تک سامنے نہیں آئی جو اس کے مقصد کی طرف اشارہ کرتی ہو اور اس کے فرائض کی نشاندہی کرتی ہو۔ اگرچہ اس کی متعدد تعریفیں کی گئیں لیکن سب کی سب ناقص ہیں اور صحیح معنی داکرنے سے قاصر۔ اگر آپ اس کا صحیح مفہوم سمجھنے کے قابل ہو جائیں تو سمجھ لیں کہ آپ نے ادب کو سمجھ لیا"

### دب جامد

جریدہ المدینہ المنورہ میں استاذ محمد حسین عواد اور استاد محمد عمر توفیق کے درمیان ادب جامد کے بارے میں بحث کا ایک طویل دور جاری رہا۔ استاد محمد حسن عواد کا ایک مضمون بعنوان "الادب الجامد" یکم ربیع الثانی ۱۳۵۶ھ کو جریدہ المدینہ المنورہ میں شائع ہوا۔ اس مضمون میں انھوں نے لکھا کہ فوراً سے جلالت الملک کی تجاویز آئیکہ کے موقع پر ان کے لیے ایک مقرر نے استقبالیہ میں "القدح المعلى" کا لفظ استعمال کیا جس سے یہ مفہوم نکلتا تھا کہ اورتا عرب و حجاز نے جلالت الملک کی کوششوں کے باعث زندگی میں ترقی خوش حالی، درستی حاصل کی ہے۔ اس بات کو مقرر نے "القدح المعلى" سے تعبیر کیا ہے۔ اس کو عرب لوگ نمانہ لیں از اسلام میں جو کہ کی کٹڑی کھا کرتے تھے۔ تیروں کے ذریعے گوشت کی تقسیم پر جس کو زیادہ حصہ ملتا

اس کو بھی "القدح المعلىٰ" کہا جاتا تھا۔

وہ مزید کہتے ہیں:

کہ یہ ایسی تعبیریں ہیں جو ہماری عمدہ حاضر کی زندگی کی عکاسی و ترجمانی نہیں کرتیں، بلکہ قدیم زمانے کے عرب کی صحرائی زندگی کا تصور پیش کرتی ہیں۔ ہم زبان کے لحاظ سے عرب ہیں، ہم اس میں اپنے خون کا اہناذ تو کر سکتے ہیں لیکن ہم طرز و بدو باش اور طرز و غور و فکر میں جاہلی عربوں کی طرح نہیں ہیں، کیوں کہ آج کی زندگی ادب و ثقافت سے تعبیر ہے۔ جب کہ پرانے زمانے کے عربوں میں ایسا نہیں تھا۔ بعض اقوام ایسی ہیں جو آج بھی ایسی ہی زندگی بسر کر رہی ہیں، جیسے کل ان کے آباد اجداد گزار رہے تھے۔ زندگی میں ہر چیز رو بہ ترقی ہے اور ترقی کا یہ مفہوم ہرگز نہ لیا جائے کہ ارتقا ماضی کا نسخہ ہے، بلکہ ترقی کا مطلب تو یہ ہے کہ زندگی کے وسیع میدان میں اوج کمال تک پہنچنے کے لیے متانت اور پورے اہتمام کے ساتھ آگے کی طرف بڑھا جائے، جہاں قدح اور جود وغیرہ کے الفاظ کی گنجائش نہیں ہوتی۔ یہ الفاظ ایسے کاغذات کی مانند ہیں جن کا عربی کے کتب خانے میں کوئی وجود نہیں، بلکہ یہ ایسے کاغذات ہیں جن کو استعمال کیا جا چکا ہے اور پھر انہیں پھاڑ کر رسی کی ٹوکری میں ڈال دیا گیا۔ افسوس اس شخص پر ہے جو اس کو دوبارہ ٹوکری میں سے اٹھالے۔ پھر استاد محمد عمر توفیق نے اس بارے میں گفتگو کا سلسلہ شروع کیا۔ ان کا پہلا مضمون جو اب اس غزل کے طور پر ۸ ربیع الثانی ۱۳۵۶ھ کے اخبار المدینہ المنورہ میں شائع ہوا۔

اخبار المدینہ المنورہ "میں شعر شاعری کے لیے بھی وسیع میدان موجود تھا۔ اس میں ممتاز شعرا کا کلام شائع کیا جاتا اور کوئی شمارہ ایسا نہ تھا جس میں کوئی قصیدہ یا منظوم قطعہ نہ ہوتا ہو۔ اخبار نے استاد احمد ابراہیم الغزاوی اور محمد حسن فقی وغیرہ شعرا کے سیکڑوں قصائد شائع کیے۔ اخبار کے پہلے شمارے میں یعنی ۱۸ اپریل ۱۹۳۷ء کو استاد السید احمد العری کا مشہور قصیدہ "ایہ یا بادر" کے عنوان سے شائع ہوا۔ دوسرے شمارے میں استاد عنیاء الدین رجب کا شعری قطعہ منظر شاعرت پر آیا۔

المنہل

اس مجلے کا مقصد یہ تھا کہ حجازی فنی ادب کے عصر جدید کا فاتح ثابت ہو اور اس مقدس ملک کی ادبی عظمت و رفعت کو واپس لاسکے جو دیگر عرب ممالک کے ہاں موجود تھی۔ المنہل کو آغاز ہی سے اپنے ملک کے ان مشہور لکھنؤ والوں کا تعاون حاصل رہا، جنہوں نے اس کو اہم ادبی مواد سے آراستہ کیا۔ اسی

طرح اس کو دیگر عرب اور اسلامی ممالک کے ادبا کی تحریروں کی وافر مقدار بھی میسر ہوئی۔

مجلد المنہل نے مملکت سعودی عرب میں تاریخ آشنا قدیمہ اور ادب و ثقافت کے میدان میں ایک بہت بڑے ادبی فہلا کو پڑ کیا۔ یہ اس قسم کے موضوعات پر ممتاز شمارے شائع کرتا ہے اور اس نے اس سلسلے میں نمایاں کردار ادا کیا۔ ان خصوصی شماروں میں جو اس نے ادب کے بارے میں شائع کیے، ایک ثقافتی کانفرنس کے موضوع پر ہے جو جتدہ میں ۱۳۷۴ھ کو ڈاکٹر طرہ حسین کی صدارت میں ہوئی۔ اسی طرح نومبر ۱۹۶۶ء کو ایک خاص نمبر نکالا گیا جس میں سعودی عرب کے ایک سو پچاس ادبا کے ادب اور حالات زندگی کو نمایاں جگہ دی گئی۔ یہ نمبر ۳۴ صفحات پر مشتمل تھا جب کہ عام شمارہ کے اوراق کی تعداد چالیس ہوتی ہے۔ استاد انصاری نے اس خاص نمبر کے ادارے میں لکھا کہ ”ایک سو پچاس حضرات جن کے نام معلوم زندگی اور ادبی نگارشات کا انتخاب پیش کیا گیا ہے، ادبی مرتبے کے لحاظ سے برابر نہیں ہیں، ایسا کبھی نہیں ہوا کہ اہل فن اور اصحاب علم اپنے فن اور علم میں برابر ہوں۔ ادب بھی اس دائرے سے خارج نہیں ہے۔ مثلاً ابوتمام کے ”الحماسہ“ میں بلند پایہ شاعر اور اونچے درجے کی شاعری کے ساتھ ساتھ کمزور شاعر اور ان کے ضعیف اشعار بھی ملیں گے۔ یہی حال ثعالبی کی تہیۃ الدہر اور یاقوت الحموی کی تالیف معجم الادبا کا ہے۔ قابل ذکر بات یہ ہے کہ سعودی عرب کے ادیبوں کو (صحافت کے وجود میں آنے کے بعد) ادب کے میدان میں بہت شہرت حاصل ہوئی۔

ایک نیا ماہ نامہ رسالہ ”النداء الاسلامی“ کے نام سے پچاس کی دہائی میں شائع ہونا شروع ہوا۔ یہ مجلہ دینی، معاشرتی اور تاریخی موضوعات پر بحث کرتا تھا۔ یہ دو زبانوں عربی اور ملاوی میں شائع ہوتا تھا۔ اس کی بنیاد السید مصطفیٰ اندرقیری نے رکھی تاکہ عرب اور جاوا کے لوگوں کے درمیان رابطے کا کام دے۔ اس کے چند سال بعد دو اخبار منظر عام پر آئے، پھر بائیس رسالے شائع ہونے لگے، اس کے بعد نیتالیس رسالے عالم وجود میں آئے۔ اب سعودی عرب کی صحافت کی ترقی کا یہ حال ہے کہ تہتر ادبی رسالے شائع ہوتے ہیں، ان میں انگریزی میں پچھنے والے رسالے بھی شامل ہیں۔ ان میں سے بعض اخبارات رسائل مادی یا ادبی وجوہ کی بنا پر بند ہو گئے۔ اس کے باوجود بہت بڑی تعداد اب بھی شائع ہو رہی ہے پریس نے سعودی عرب کے مختلف صوبوں میں اخبارات کی اشاعت میں بڑی مدد کی۔ بیشتر یونیورسٹیوں، تعلیمی مراکز اور مدارس نے چھوٹے پیمانے پر اخبارات و رسائل کی اشاعت کا بندوبست کیا جن میں ادبی

روح نمایاں ہوتی ہے۔ آج کے اخبار کی کامیابی کا لگدومدار زیادہ تر نئی خبریں، نادر تصویریں اور جان دار تبصروں پر ہے۔

یہ سعودی صحافت میں ادب کے بارے میں ایک مختصر جائزہ ہے۔ یہ بات مسلم ہمسکے تیرھریں صدی ہجری کے وسط میں صحافت ادب پر اثر انداز ہو چکی تھی۔ بلکہ یہ کہا جاسکتا ہے کہ یہ ایک مدرسے کی مانند تھی جس میں بہت سے ادیبوں نے فن تنقید اور فن تحریر سیکھا۔ اس زمانے میں جرائد و مجلات ہی نشر و اشاعت کا واحد ذریعہ تھے کیوں کہ اس وقت ذرائع ابلاغ عامہ اعداد و مسائل اطلاعات ریڈیو وغیرہ نہیں تھے۔ سکولوں، کالجوں اور یونیورسٹیوں کا سلسلہ اس درجہ وسیع نہیں ہوا تھا جتنا آج ہم دیکھ رہے ہیں۔

بلاشبہ ادیبوں کی پہلی کھوپ جس سے لیے صحافت نے اپنے صفحات پیش کیے، انھوں نے اسے اپنے وجود کو مستحکم کرنے کا بہترین ذریعہ سمجھا۔ یہ سچ ہے کہ اس سے پہلے بھی شعرا اور ادبا کی بہت بڑی تعداد موجود تھی لیکن نہ انھیں کوئی جانتا تھا اور نہ ان کے ادب پاروں کو پڑھتا تھا، بلکہ ان کی تحریریں اپنی مجالس تک ہی محدود رہتی تھیں۔ یہ کہہ جاسکتا ہے کہ اس زمانے میں ادب کے چار بڑے مدارس وجود میں آئے۔ ان میں سے پہلا ”ام القرنی“ تھا، دوسرا ”صوت الحجاز“۔ پھر ”مدینہ المنورہ“ پھر ”المنہل“ اور ”المدینہ“ معروض ظہور میں آئے۔ ان مدارس میں وہ تربیت حاصل کرتے رہے۔ اپنی مقابلے اس زمانے کا احصا تھا۔ تنقید نے ادبا کے فکر اور سپرد کو جنم بخوڑا اور وہ منزل ترقی کی طرف بڑھے۔

### پروفیسر محمد سعید کی اہلیہ کا انتقال

نہایت افسوس ہے کہ ۲۸ جون ۱۹۸۲ء کو ادارہ ثقافت اسلامیہ کے ڈائریکٹر پروفیسر محمد سعید کی اہلیہ انتقال کر گئیں۔ ان اللہ وانا الیہ راجعون۔ مرحومہ کچھ عرصے سے شدید بیمار تھیں۔ وہ نیک اور صالح خاتون تھیں۔ دعا ہے اللہ تعالیٰ ان کو اپنے جوار رحمت میں جگہ عطا کرے اور شیخ صاحب اور ان کے بچوں کو صبر کی توفیق مرحمت فرمائے۔